

ಕೊಂಡಿದ್ದರು. ಈಗ ಜನರು ಕೇಳತಕ್ಕದ್ದು ರಸ್ತೆ ವ್ಯವಸ್ಥೆ, ಕುಡಿಯುವ ನೀರಿನ ವ್ಯವಸ್ಥೆ, ವಿದ್ಯುದ್ದೀಪದ ವ್ಯವಸ್ಥೆ, ಈ ಮೂರು ವ್ಯವಸ್ಥೆಗಳಿಲ್ಲದೆ ಬೇರೆ ಯಾವುದೂ ಕೇಳುವುದಿಲ್ಲ. ಈ ಕಡೆಗೆ ನಗರ ಸಭೆಯವರು ಗಮನಕೊಡಬೇಕೆಂದು ಬಿಲ್ಲುಗಳನ್ನು ಪಾವತಿ ಮಾಡುತ್ತಿದ್ದಾರೆ. ಆದ್ದರಿಂದ, ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ. ರಸ್ತೆ ಸೌಕರ್ಯ ಒದಗಿಸುವ ಒಗ್ಗ, ಕುಡಿಯುವ ನೀರಿನ ವ್ಯವಸ್ಥೆ ಬಗ್ಗೆ, ವಿದ್ಯುದ್ದೀಪ ಹಾಕಿಸುವ ಬಗ್ಗೆ, ಈ ಮೂರು ವಿಚಾರಗಳಲ್ಲಿ ಕ್ರಮ ಕೈಗೊಳ್ಳುವಂತೆ ತಾವು ನಗರಸಭೆಗೆ ತಿಳಿಸಬೇಕೆಂದು ಹೇಳುತ್ತೇನೆ. ಈಗ ಅಲ್ಲಿ ಸೈಟು ಮಾರಾಟ ಮಾಡಿ ಹಳೇ ಬಿಲ್ಲು ಪಾವತಿ ಮಾಡುವುದನ್ನು ನಿಲ್ಲಿಸಬೇಕೆಂದು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅವರ ಸಲಹೆಯನ್ನು ಒಪ್ಪಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರು ಹಳೆಯ ಬಾಕಿ ಕೊಡಬಾರದೆಂದು ಹೇಳುತ್ತಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೆ, ಅದನ್ನು ನಾನು ನೋಡುತ್ತೇನೆ. ನನಗೆ ಈಗಾಗಲೇ ಮನವಿ ಕೊಟ್ಟಿದ್ದಾರೆ, ಕಾನೂನು ಪ್ರಕಾರ ಟೌನ್ ಮುನ್ಸಿಪಾಲಿಟಿ ಅಧಿಕಾರಿಗಳನ್ನು ಕೇಳಬೇಕಾಗುತ್ತದೆ. ಅವರಿಗೆ ನಿಮ್ಮ ಅಭಿಪ್ರಾಯ ಏನು ಕೇಳಿ, ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಬೈಲಹೊಂಗಲ ನಗರದಲ್ಲಿ ಕೊಳವೆ ಬಾವಿಗಳನ್ನು ತೋಡುವ ಬಗ್ಗೆ.

೧೧೧೬ ಶ್ರೀ ಶಿವಾನಂದ ಎಚ್. ಕೌಜಲಗಿ (ಬೈಲಹೊಂಗಲ).—ಮಾನ್ಯ ನಗರಾಭಿವೃದ್ಧಿ ಇಗೂ ಕಾನೂನು ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯಮಾಡಿ ಉತ್ತರಿಸುವರೇ ?

ಅ) ಬೈಲಹೊಂಗಲ ನಗರದಲ್ಲಿ ಮೂರು ಕೊಳವೆ ಬಾವಿಗಳನ್ನು ತೋಡಲು ಸರ್ಕಾರದವರು ಅನುಮತಿ ನೀಡಿದ್ದು ಅವುಗಳಿಗೆ ಇನ್ನು ಕೈ ಮಂಪನ್ನು ಹಾಕದೆ ಇರುವುದು ನಿಜವೇ ?

ಆ) ಹಾಗಿದ್ದಲ್ಲಿ ಸದರಿ ನಗರದ ನೀರಿನ ಅಭಾವವನ್ನು ಹೋಗಲಾಡಿಸಲು ಸರ್ಕಾರದವರು ತೆಗೆದುಕೊಳ್ಳುವ ಕ್ರಮವೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—

ಅ) ನಿಜವಲ್ಲ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಶಿವಾನಂದ ಎಚ್. ಕೌಜಲಗಿ.—ಬೈಲಹೊಂಗಲ ನಗರದಲ್ಲಿ ಮೂರು ಕೊಳವೆ ಬಾವಿಗಳನ್ನು ತೆಗೆದಿದ್ದರೆ ಅದರಲ್ಲಿ ನೀರು ಬಿದ್ದಿದೆಯೇ ಹೇಗೆ ? ನೀರು ಬಿದ್ದಿದ್ದರೆ ಕೈಪಂಪ್ ಎಂದು ಜೋಡಿಸಿದ್ದೀರಿ ? ನೀರಿನ ಅಭಾವವನ್ನು ಹೋಗಲಾಡಿಸಲು ಸರ್ಕಾರ ಯಾವ ಕ್ರಮ ಕೈಗೊಂಡಿದೆ ? ದಿನಾಂಕ. ೮-೫-೮೫ ರಂದು ಸ್ಟೇಷನ್ ಇದರಲ್ಲಿ ೫ ಬಾವಿಗಳನ್ನು ತೆಗೆಯಬೇಕೆಂದು ಸರ್ಕಾರದಿಂದ ಆಜ್ಞೆ ಮಾಡಿದ್ದರೂ ಸಹ ಇದುವರೆಗೂ ವಾಟರ್‌ಬೋರ್ಡ್ ಚೀಫ್ ಇಂಜಿನಿಯರ್‌ರವರು ಹಣ ಬಿಡುಗಡೆ ಮಾಡಿಲ್ಲ. ಈ ೫ ಬಾವಿಗಳನ್ನು ಯಾವಾಗ ತೆಗೆಸುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್.—ಬೈಲಹೊಂಗಲ ಪಟ್ಟಣದ ಜನಸಂಖ್ಯೆ ೧೯೮೦ರ ಜನಗಣತಿ ಪ್ರಕಾರ ೨೬,೪೬೫, ಮಲಪ್ರಭ ನದಿ ಮೂಲಕ ನೀರನ್ನು ಬೈಲಹೊಂಗಲಕ್ಕೆ ಒದಗಿಸಬೇಕೆಂದು ೧೯೭೬ನೇ ಇಸವಿಯಲ್ಲಿ ೨೪.೭೫ ಲಕ್ಷ ರೂಪಾಯಿನಲ್ಲಿ ನೀರು ಸರಬರಾಜು ಮಾಡತಕ್ಕ ಕಾರ್ಯ ಪ್ರಾರಂಭ ಮಾಡಿ ಹಣವನ್ನು ಖರ್ಚು ಮಾಡಿದ್ದೇವೆ. ಈಗ ಪ್ರತಿದಿನ ೯೦ ಲೀಟರ್ ನೀರು ಪ್ರತಿದಿನ ಪ್ರತಿವ್ಯಕ್ತಿಗೆ ಕೊಡತಕ್ಕ ಅವಕಾಶ ಇದೆ. ಬೈಲಹೊಂಗಲ ಗುಡ್ಡದ ಮೇಲೆ ಇದೆ. ಅಲ್ಲಿ ಬೋರ್‌ವೆಲ್ ಹಾಕಿದರೆ ನೀರು ಬರುವುದಿಲ್ಲ ಅದು ಮಾನ್ಯ ಸದಸ್ಯರಿಗೆ ಗೊತ್ತಿದೆ. ಅದರೂ ಸಹ ಬರಗಾಲ ಪರಿಸ್ಥಿತಿಯಲ್ಲಿ ೧೯೮೫-೮೬ ರಲ್ಲಿ ಮೂರು ಬಾವಿಗಳನ್ನು ಮಾಡಿದ್ದಾರೆ. ಮೊದಲನೆಯ ಬಾವಿಯಲ್ಲಿ ೩೧೭ ಗ್ಯಾಲನ್ ನೀರು ಬಂದರೆ, ಎರಡನೆಯ ಬಾವಿಯಲ್ಲಿ ೬೭೦ ಗ್ಯಾಲನ್ ನೀರು ಬಂದರೆ ಮೂರನೆಯ ಬಾವಿಯಲ್ಲಿ ೧೦೦

ಗ್ಯಾಲನ್ ನೀರು ಬಂದಿದೆ. ೧೦೦ ಗ್ಯಾಲನ್ ನೀರು ಬಂದಿದ್ದನ್ನು ವಿಫಲ ಎಂದು ಪರಿಗಣಿಸಿ ಮಿಕ್ಕಿದ್ದಕ್ಕೆ ಪಂಪ್ ಹಾಕಿದ್ದೇವೆ. ಮಾನ್ಯ ಸದಸ್ಯರು ಇನ್ನೂ ಬೇಕೆಂದು ಹೇಳುತ್ತಿದ್ದಾರೆ. ಅಲ್ಲಿಯ ಪರಿಸ್ಥಿತಿ ನೋಡಿ ಇನ್ನೂ ಎರಡು ಪಂಪ್ ಹಾಕಿಸಲಿಕ್ಕೆ ವ್ಯವಸ್ಥೆ ಮಾಡುತ್ತೇನೆ. ಸನ್ಮಾನ್ಯ ಸದಸ್ಯರು ಈ ಉತ್ತರದಿಂದ ಸಮಾಧಾನವಾಗುತ್ತಾರೆಯೆಂದು ಭಾವಿಸಿದ್ದೇನೆ.

ಶ್ರೀ ಶಿವಾನಂದ ಎಚ್. ಕೊಜಲಗಿ. — ದಿನಾಂಕ ೮-೫-೮೫ ರಲ್ಲಿ ಕಂದಾಯ ಸಚಿವರು ೫ ಬಾವಿಗಳನ್ನು ತೆಗೆಸಬೇಕೆಂದು ಆರ್ಡರ್ ಮಾಡಿದ್ದರೂ, ಸಹ ರೆವಿನ್ಯೂ ಕಮಿಷನರ್‌ರವರೂ ಹಣವನ್ನು ಬಿಡುಗಡೆ ಮಾಡಿಲ್ಲ. ರೆವಿನ್ಯೂ ಕಮಿಷನರ್, ಚೀಫ್ ಇಂಜಿನಿಯರ್ ಇರಿಗೇಷನ್, ಇವರು ಕಳೆದ ಮೂರು ತಿಂಗಳಿಂದಲೂ ಹಣ ಬಿಡುಗಡೆ ಮಾಡಿಲ್ಲ. ಹಣ ಯಾವಾಗ ಬಿಡುಗಡೆ ಮಾಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್. — ಸದಸ್ಯರು ಹೇಳಿದಂಥ ಮಾಹಿತಿ ನನ್ನಲ್ಲಿ ಇಲ್ಲ. ಅವರಿಗೆ ಕೊಳವೆ ಬಾವಿ ಬೇಕಾಗಿರುವುದು. ನಾನು ವರದಿ ತರಿಸಿಲ್ಲ. ಆದ್ದರಿಂದ ಮೇಲೆ ಅವಕಾಶ ಇದ್ದರೆ ಕೊಳವೆ ಬಾವಿಗಳನ್ನು ತೆಗೆಸಲಿಕ್ಕೆ ಏರ್ಪಾಡು ಮಾಡುತ್ತೇನೆ.

ಶ್ರೀ ಶಿವಾನಂದ. ಎಚ್. ಕೊಜಲಗಿ. — ಡೆಪ್ಯುಟಿ ಕಮಿಷನರ್ ೮ ಕೊಳವೆ ಬಾವಿಗಳ ಮಂಜೂರು ಸಲುವಾಗಿ ಕೇಳುತ್ತಿದ್ದಾರೆ, ಆದರೂ ಸಹ ಸರ್ಕಾರದಿಂದ ಮಂಜೂರಾತಿ ದೊರೆಯುತ್ತಿಲ್ಲ. ತಮ್ಮ ಮುಖಾಂತರ ಅದನ್ನು ಬೇಗ ಪೂರೈಸಬೇಕೆಂದು ರಿಕ್ಷೆಸ್ಟ್ ಮಾಡಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್. — ಆಗಲಿ ಸ್ವಾಮಿ.

ಹಾನಗಲ್ಲಿನಲ್ಲಿ ಹುಡ್ಕೋ ಯೋಜನೆಯಿಂದ ಗೃಹ ನಿರ್ಮಾಣ.

೯೬೨. ಶ್ರೀ ಸಿ. ಎಂ. ಉದಾಸಿ (ಹಾನಗಲ್). — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ವಸತಿ ಹಾಗೂ ಸಾರಿಗೆ ರಾಜ್ಯ ಮಂತ್ರಿಯವರು ಉತ್ತರಿಸುವರೇ ?

ಅ) ಹಾನಗಲ್ಲಿಗೆ ಹುಡ್ಕೋ ಯೋಜನೆಯ ಜಮೀನನ್ನೇನಾದರೂ ಗೃಹ ನಿರ್ಮಾಣಕ್ಕಾಗಿ ಸ್ವಾಧೀನ ಪಡಿಸಿಕೊಳ್ಳಲಾಗಿದೆಯೇ ?

ಆ) ಹಾಗಿದ್ದಲ್ಲಿ, ಅದಕ್ಕೆ ಕಾರಣವೇನು ?

ಇ) ಯಾವಾಗ ಜಮೀನನ್ನು ಸ್ವಾಧೀನ ಪಡಿಸಿಕೊಂಡು ಕಾರ್ಯ ಪ್ರಾರಂಭಿಸಲಾಗುವುದು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ವಸತಿ ಹಾಗೂ ಸಾರಿಗೆಯ ರಾಜ್ಯ ಮಂತ್ರಿಗಳು). —

ಅ) ಇಲ್ಲ.

ಆ) ಹೊಸ ಯೋಜನೆಗಳನ್ನು ತೆಗೆದುಕೊಳ್ಳಲು ಕರ್ನಾಟಕ ಗೃಹ ನಿರ್ಮಾಣ ಮಂಡಳಿ ಅನುಮೋದಿಸಿರುವ ಆದ್ಯತಾಪಟ್ಟಿಯಲ್ಲಿ ಹಾನಗಲ್ ನಗರ ಸೇರಿಲ್ಲ.

ಇ) ಉದ್ಘಾಟಿಸುವುದಿಲ್ಲ.

ಶ್ರೀ ಸಿ. ಎಂ. ಉದಾಸಿ. — ಆದ್ಯತಾ ಪಟ್ಟಿಯಲ್ಲಿ ಹಾನಗಲ್ ಸೇರಿಲ್ಲ ಎಂದು ಮಾನ್ಯ ಮಂತ್ರಿಗಳು ಉತ್ತರ ಹೇಳಿದ್ದಾರೆ. ಹಿಂದೆ ಇದೇ ಖಾತೆ ವಹಿಸಿಕೊಂಡಿದ್ದ ಸಚಿವರು ಒಂದು ಆಜ್ಞೆ ಮಾಡಿದ್ದರು, ಹಿಂದಿನ ಸಾರಿ ಸ್ಥಳ ಪರಿಶೀಲನೆಗಾಗಿ ಬಂದು ಹೋದರು. ಈಗಲೂ ಸ್ಥಳ ಪರಿಶೀಲನೆಗಾಗಿ ಬಂದು ಸಲುವಾಗಿ ಆಕ್ರಿಸಿಷನ್ ವಿಚಾರ ನಡೆಯುತ್ತಿದೆ. ಈಗ ಮನೆಗಳ ಅವಶ್ಯಕತೆ ಬಹಳ ಇರುವುದರಿಂದ ಅಲ್ಲಿ ಜಮೀನನ್ನು ತೆಗೆದುಕೊಂಡು ಆದಷ್ಟು ಬೇಗ ಮನೆಗಳನ್ನು ಕಟ್ಟಿಸಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ. — ಆದ್ಯತಾ ಪಟ್ಟಿಯಲ್ಲಿ ಇಲ್ಲಿ ಅಂದ ತಕ್ಷಣ ಈ ಪರ್ವ ಪ್ರಾರಂಭ ಮಾಡಬಾರದು ಎಂದು ಅಲ್ಲ. ಈ ಪರ್ವ ಮಾಡಲಿಕ್ಕೆ ತಯಾರಿದ್ದೇವೆ. ಆದರೆ ಅಲ್ಲಿ ಜಮೀನಿನ ಬೆಲೆ ಸಿಕ್ಕಾಪಟ್ಟಿ ಹೇಳುತ್ತಿದ್ದಾರೆ. ಹಾನಗಲ್ ಮುನಿಸಿಪಲ್ ಆಧಿಕಾರಿ ಮಾರ್ಚ್ ತಿಂಗಳಿನಲ್ಲಿ ಕಾಗದ ಬರೆದು ನಾಲ್ಕು ಎಕರೆ ಜಾಗ ಇದೆ, ಎಕರೆಗೆ ಒಂದು ಲಕ್ಷ ನಲವತ್ತು ಸಾವಿರ ರೂಪಾಯಿಯಂತೆಯೂ ಕೊಡುತ್ತಿಲ್ಲ.